


á Edvard Munch



í hesi list. Sjálvur Picasso fekk
íblástur til sína list frá Edv.
Munch

Eins og fleiri listafólk um hetta
mundið (90-unum) í Evropa
hevði Edvard Munch áhuga fyri
japanskari træskurðlist. Gauguin
var farin at skera í træ fyri Edv.
Munch. Edv. Munch fylgdi ikki
hesi siðbundnu mannagongd, tá
ið prentast skuldi. Japanesarar
kundu brúka til eitt prent upp til
10-12 træplátur. Hetta var ein
langdrigin gongd og kravdi nógva
av listafólkunum. Edv. Munch
tók snøgt sagt og sagaði plátuna í
stykkir, sum hann hevði skorið.
Sostatt kundi hann leggja litir á
plátuna, sum honum listi og gera
myndina, sum hann vildi. Her
vóru móguleikar, sum ikki høvdu
verið til skjals áður í hesi lista-
grein. Tann hvíta linjan, sum
kemur fram, har skapini møttust,

bleiv ein rond, sum gav myndini
nýtt lív. Henda gongd í hansara
list gav honum ein óendaligan
íblástur til fjøllbroytt prent, sum
vit í dag kunnu frøa okkum yvir.

Grafísku prentingin
Munch vendi nógv á høvdið.
Hann kundi gott t. d. prenta
steinprent á træskurðprent og
træskurðprent á steinprent. Hann
kundi eisini leggja leysar pappír-
málar á prentini og mála við
akvarellum, farvublyántinum og
olju á myndina, eftir at hon var
liðug. Í fleiri av prentunum eru
linjur ella skeinur ristar í, sum
Munch gjørdi, og gevur hetta tí
grafisku myndini ein serligan
dám. Hesin skaviteknikkur
rópast fyri skrafittolist og gevur
grafisku myndini eitt sjáldsamt
uppråk, so flaturnar liva ann-
leiðis í myndini enn í vanligum
prentum. Hann nýtir viðtæðr-

irnar og kvistarnar í viðinum í træskurðinum Kossinum. Ein livandigjörður pallur, ein hending í grafisku listini, sum fáa okkum onnur at taka hesa mynd til okkum sum ein leik í einum góðum sjónleiki. Hann brúkti eisini hektografin(eitt einkult tól til at prenta tekst og myndir við upp til 25- 30 eintøk). Hesar myndir høvdu ofta stutta livitíð, men Munch gamli gav teimum ofta nýtt liv við vatnliti og farvublýantinum.

Í hesi tilvildarligu gongd í grafisku listini hjá sær, lærði hann mangt og mikið. Í sínum longsli og tráan sum listafólk, mentist hann í tí grafisku listini og fær lagt eina sjaldsama ál afturat síni listaligu sjálvsøkn og djúphugsni, sum røkkur langt í hansara smædnu framgongd av teimum feilum, hann ber á sínum

kroppi í hesum torføra arbeiðshátti og royndum.

Vit kunnu eisini siga, at Munch við grafisku list síni ger myndirnar einklari, t. d. gentan og devðin

Munch talfesti ikki altíð grafisku prentini hjá sær, so tað er ilt at siga, hvussu mong prent hann hevur gjørt. Hann testamenteria til høvuðsstaðin Oslo 17.000 eintøk, og nógv onnur hevur hann givið til vinir og kenningar, so hetta er bara ein partur av hansara grafiska verki.

Endi

Undir Fyrra Heimsbardaga helt Munch uppát við raderingunum. Síðsta steinprentið av týðningi er frá 1905, men træskurðurin hugtók hann og gav honum

íblástur líka til sín doyggjandi dag.

Edv. Munch livdi í biva og angst alt sítt lív og upplivdi trý av systkin sínum og mammuna fara í bestu árum. Hesin ótti gjørði, at áðrenn hann fylti tríati, hevði hann málað kanska síni bestu listaverk. Ræðslan at doyggja ungur lá í penslinum og í grafikkinum. Tað svarta og hvíta var í strokinum og skurðinum. Ein dialektikkur millum sál og likam, millum kvinnuna og fáfongdina og millum mann og kvinnu. Deyðin reikar sum úlvur á skóg í fleiri av hansara verkum. Hann mátti avmynda hetta og viðurkenna, at so var og vinna á hesari fáfongd í strokum, sum leitaðu eftir einum festi í bylgjandi rípum og rørslum í einum heljareyga, har ilt var at fóta sær.